


ಗುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ 2550/ಶ್ರೀ ಶೋಭಕೃತು ನಾಮ ಸಂವತ್ಸರ ಪುಟ: ೪ ಸಂಪುಟ : 20 ಸಂಚಿಕೆ : 09
15-12-2023 ಮಾರ್ಗಶಿರ ಮಾಸ : ಶುಕ್ಲ ಪಕ್ಷ ಶುಕ್ರವಾರ RNI No. 13248/57-POSTEL REGD No. KA/SK/SMG 198/2021-23

ಪರಮ ಸಂರಕ್ಷಕರು, ಸ್ವಾಮಿತ್ವ ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಗಳವರು, ಶ್ರೀಕ್ಷೇತ್ರ ಹೊಂಬುಜ

ಶ್ರೀಕ್ಷೇತ್ರ ಹೊಂಬುಜ



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀಕ್ಷೇತ್ರ ಹೊಂಬುಜ

“ಗುಣ ಭಂಡಾರ”

ಈ ಭೂಮಿಯಲ್ಲಿ ಎಲ್ಲಾ ಮನುಷ್ಯರು ಒಂದೇ ರೀತಿ ಇರುವುದಿಲ್ಲ. ಒಳ್ಳೆಯವರು, ಕೆಟ್ಟವರು, ಗುಣೀ ಜನಗಳು ಹೀಗೆ ಅನೇಕ ರೀತಿಯ ವ್ಯಕ್ತಿತ್ವದ ಜನರನ್ನು ಕಾಣಬಹುದು. ಒಂದೇ ರೀತಿಯ ಹಾವ-ಭಾವದಿಂದ ವೇಶ-ಭೂಷಣದಿಂದಲೂ ಎಲ್ಲ ಜನರು ಒಂದೇ ಎಂದು ಭಾವಿಸುವುದು ಸಹ ಕಷ್ಟ ಸಾಧ್ಯ. ಮನುಷ್ಯನಲ್ಲಿರುವ ಗುಣ-ನಡತೆಗಳು ಆತನ ವ್ಯಕ್ತಿತ್ವವನ್ನು ಶೋಭಿಸುತ್ತವೆ. ಬಹಿರಂಗದ ಆಡಂಬರದಿಂದ ವ್ಯಕ್ತಿಯ ನಡತೆಯನ್ನು ನಿರ್ಧರಿಸಲಾಗದು.

ಗುಣೀ ಗುಣಂ ವೇತ್ತಿ ನ ವೇತ್ತಿ ನಿರ್ಗುಣೋಬಲೀ ಬಲಂ ವೇತ್ತಿ ನ ವೇತ್ತಿ ನಿರ್ಬಲಃ |

ಪಿಕ್ಕೋ ವಸಂತಸ್ಸ ಗುಣಂ ನ ವಾಯುಃ ಕರೀಚ ಸಿಂಹಸ್ಸ ಬಲಂ ನ ಮೂಷಕಃ ||

ಅಂದರೆ ಗುಣೀ ಜನರೇ ಇನ್ನೊಬ್ಬ ಗುಣವಂತರನ್ನು ಗುರುತಿಸಬಲ್ಲರು. ಗುಣಹೀನರಿಂದ ಇದು ಸಾಧ್ಯವಿಲ್ಲ. ಶಕ್ತಿವಂತರೇ ಇನ್ನೊಬ್ಬ ಶಕ್ತಿವಂತರನ್ನು ಬಲ್ಲರು. ವಸಂತ ಋತು ಬಂದಾಗ ಕೋಗಿಲೆ ಮಾತ್ರ ಅದನ್ನು ಗುರುತಿಸುತ್ತದೆ. ಕಾಗೆಯಿಂದ ಸಾಧ್ಯವಿಲ್ಲ. ಸಿಂಹದ ಬಲವು ಆನೆಗೆ ಗೊತ್ತಿರುತ್ತದೆ ವಿನಃ ಇಲಿಗಂತೂ ಅಲ್ಲ.

ಹೀಗೆ ಸಾಮಾಜಿಕ ವ್ಯವಸ್ಥೆಯಲ್ಲಿ ನಾವು ಪರಸ್ಪರ ಮನುಷ್ಯ ಗೌರವವನ್ನು ಅರಿಯಬೇಕು. ನಮ್ಮ ಪ್ರಗತಿಯಲ್ಲಿ ಈರ್ಷ್ಯ, ಅಸೂಯೆಯಂತ ಅವ ಗುಣಗಳು ನಮ್ಮ ದಾರಿಗೆ ಅಡ್ಡಿಯಾಗುತ್ತವೆ.

ಒಬ್ಬ ಯುವಕನು ಗುರುಗಳ ಬಳಿ ಹೋದಾಗ ಅವರನ್ನು ನೋಡಿ “ಗುರುಗಳೇ ನನಗೊಂದು ಮಾತು ಅರ್ಥವಾಗುತ್ತಿಲ್ಲ. ನೀವು ಎಷ್ಟು ಜ್ಞಾನಿಗಳು ಸಾಧಕರಾಗಿದ್ದೀರಿ. ಆದರೆ ನಿಮ್ಮ ನೀವು ಉಟ್ಟಿರುವ ಬಟ್ಟೆಗಳನ್ನು ನೋಡಿದರೆ ಹಾಗೆನಿಸುವುದಿಲ್ಲ. ನೂರಾರು ಶಿಷ್ಯರ ಗುರುಗಳೇ ನೀವೇನಾ?” ಎಂದು ಸಂಶಯ ಬರುತ್ತದೆ ಎಂದನು.

ಗುರುಗಳು ಆತನ ಮಾತನ್ನು ಕೇಳಿ ನಸುನಕ್ಕರು. ನಿನ್ನ ಸಂಶಯ ದೂರ ಮಾಡುತ್ತೇವೆ ಎಂದು ಹಾಗೆಯೇ ತಮ್ಮ ಒಂದು ಉಂಗುರವೊಂದನ್ನು ನೀಡಿ ಇದನ್ನು ತರಕಾರಿ ಅಥವಾ ದಿನಸಿ ಅಂಗಡಿಗೆ ಮಾರಿ ಇದರ ಬದಲಿಗೆ ಒಂದು ಚಿನ್ನದ ನಾಣ್ಯವನ್ನು ತರಬೇಕು ಎಂಬ ತಾಕೀತು ಮಾಡಿ ಕಳುಹಿಸುತ್ತಾರೆ.

ಶಿಷ್ಯನು ಉಂಗುರವನ್ನು ಪೇಟೆಗೆ ಕೊಂಡೊಯ್ದು ಬೇಗನೇ ಶೀಘ್ರವೇ ವಾಪಾಸ್ಸು ಬರುತ್ತಾನೆ. ಗುರುಗಳು ಯಾಕೆ ಬೇಗನೇ ಮರುಳಿದೆಯೆಂದು ಕೇಳಲು, ಆತ ನಾನು ಯಾವ ಅಂಗಡಿಯಿಲ್ಲ ಉಂಗುರವನ್ನು ತೋರಿಸಲು ಯಾರು ಅದರ ಬೆಲೆಯನ್ನು ನೀಡಲು ಒಪ್ಪಲಿಲ್ಲ. ಹಾಗಾಗಿ ಮರಳಿದೆಯೆಂದು ಹೇಳುತ್ತಾನೆ.

ಗುರುಗಳು ಶಿಷ್ಯನಿಗೆ ಮತ್ತೊಮ್ಮೆ ಆ ಉಂಗುರವನ್ನು ಆಭರಣದ ಅಂಗಡಿಯಲ್ಲಿ ಮಾರಿ ಬದಲಿಗೆ ಚಿನ್ನದ ಒಂದು ನಾಣ್ಯವನ್ನು ತರಲು ಹೇಳಿ ಕಳುಹಿಸುತ್ತಾರೆ.

ಪೇಟೆಯಿಂದ ಗಡಿ-ಬಡಿಯಲ್ಲಿ ಗುರುಗಳ ಬಳಿ ಬರುತ್ತಾನೆ. ಗುರುಗಳು ಶಿಷ್ಯನನ್ನು ಕೇಳಲು “ಆತ ಗಾಬರಿಯಿಂದ ನಾನು ಯಾವುದೇ ಆಭರಣದ ಅಂಗಡಿಗೆ ಹೋದರು ಎಲ್ಲರು ಒಂದೇ ಉತ್ತರವನ್ನು ಕೊಟ್ಟರು. ಅದೇನೆಂದರೆ ಎಲ್ಲ ಅಂಗಡಿಯವರು ಸೇರಿದರು ಈ ಉಂಗುರದ ಬೆಲೆಯನ್ನು ಕೊಡಲು ಸಾಧ್ಯವಿಲ್ಲ” ಎಂದನು.

ಗುರುಗಳು ಶಿಷ್ಯನಿಗೆ ನಿನ್ನ ಪ್ರಶ್ನೆಗೆ ಇದೆ ಉತ್ತರ ಅದೆಂದರೆ “ಈ ಉಂಗುರವನ್ನು ಮೇಲಿಂದ ಸಾಮಾನ್ಯವಾಗಿ ನೋಡಿದರೆ ಬೆಲೆ ಕಟ್ಟಲು ಸಾಧ್ಯವಾಗಲಿಲ್ಲವೋ ಹಾಗೆಯೇ ಮನುಷ್ಯನ ಮೇಲಿನ ಬಟ್ಟೆ-ಬರೆಗಳಿಂದ ಆತನನ್ನು ಗುರುತಿಸಲಾಗುವುದಿಲ್ಲ.

ವ್ಯಕ್ತಿಯ ವಿಶೇಷತೆಯನ್ನು ಗುರುತಿಸಲು ಆತನ ಅಂತರಂಗವನ್ನು ನೋಡಿದಾಗ ಮಾತ್ರ ಸಾಧ್ಯ. ಹೊರಗಿನ ವೇಷವನ್ನು ಯಾರು ಬೇಕಾದರೂ ಅಂದವಾಗಿಟ್ಟುಕೊಳ್ಳಬಹುದು. ಆದರೆ ಆತನ ಆತ್ಮನ ಶುದ್ಧಿ ಹಾಗೂ ಜ್ಞಾನ ಭಂಡಾರವು ಅಂತರಂಗದಲ್ಲಿ ಅಡಗಿರುತ್ತದೆ. ಶಿಷ್ಯನಿಗೆ ಗುರುಗಳ ಮಾತು ಮನವರಿಕೆ ಆಯಿತು.

ಇವತ್ತಿನ ಪ್ರಪಂಚದಲ್ಲಿ ಜನರು ಬಹಿರಂಗದ ತಳುಕು-ಬಳುಕಿಗೆ ಮರುಳಾಗಿ ಅದನ್ನೇ ಜೀವನ ಪದ್ಧತಿ ಎಂದುಕೊಳ್ಳುತ್ತಾರೆ. ಅಂತರಂಗದಲ್ಲಿ ಸದ್ಗುಣಗಳ ಭಂಡಾರದಿಂದ ಮಾತ್ರ ವ್ಯಕ್ತಿತ್ವದ ಭೂಷಣ ಎಂದು ಕೆಲವೇ ಕೆಲವರು ಅರಿತು ಮಹಾತ್ಮರೆನಿಸುತ್ತಾರೆ. ಹೊಸ ವರ್ಷದಲ್ಲಿ ಹೊಸ ವಿಚಾರಗಳೊಂದಿಗೆ ಬದುಕುವ ಹಾದಿ ಸುಗಮಗೊಳಿಸಿಕೊಳ್ಳುವ.

ಜಗನ್ಮಾತೆ ಶ್ರೀ ಪದ್ಮಾವತಿ ಅಮ್ಮನವರಿಗೆ ಚಿನ್ನದ ಸೀರೆ ಸಮರ್ಪಣೆ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿಯವರಿಗೆ ಭಕ್ತರು ಚಿನ್ನದ ಸೀರೆಯನ್ನು ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ಶುಭ ಶುಕ್ರವಾರ ದಿನಾಂಕ 01-12-2023 ದಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಸಾನಿಧ್ಯದಲ್ಲಿ ಭಕ್ತಪೂರ್ವಕ ಸಮರ್ಪಿಸಿದರು.


ಊರ ಪರವೂರ ಭಕ್ತವೃಂದದವರು ‘ಶ್ರೀ ಪದ್ಮಾವತಿ ಮಾತಾಕೀ ಜೈ’ ಹರ್ಷೋದ್ಗಾರಗೈದರು. ವಿಶಿಷ್ಟ ವಿದ್ಯಾಸದಲ್ಲಿ ಚಿನ್ನದ ಸೀರೆ ಯಕ್ಷಿ ಶ್ರೀ ಪದ್ಮಾವತಿ ದೇವಿಯವರಿಗೆ ಸಮರ್ಪಿಸಿದ ಬಳಿಕ ಭಕ್ತರು ಪೂಜ್ಯಶ್ರೀಗಳವರಿಂದ ಗೌರವ ಆಶೀರ್ವಾದ ಪಡೆದರು.

“ಸುಜ್ಞಾನ ದೀಪಗಳು ಜೀವನವನ್ನು ಬೆಳಗಿಸಲ” ಹೊಂಬುಜದಲ್ಲ ಲಕ್ಷದೀಪೋತ್ಸವ-ಪೂಜ್ಯ ಸ್ವಸ್ತಿಶ್ರೀಗಳವರಿಂದ ದೀಪ ಪ್ರಜ್ವಲನ



ಹೊಂಬುಜ : “ಕಾರ್ತೀಕ ಮಾಸದಲ್ಲಿ ದೀಪೋತ್ಸವ ಕೇವಲ ದೇವಸ್ಥಾನ, ಮಂದಿರಗಳಲ್ಲಿ ಮಾತ್ರ ಸೀಮಿತವಾಗಿಲ್ಲ. ಪ್ರತಿಯೊಂದು ಮನೆಯಲ್ಲಿ ದೀಪ ದೀಪಗಳ ಹಣತೆ ಸಾಲು ರಾತ್ರಿ ವೇಳೆ ಕಾರ್ತೀಕ ಮಾಸದಲ್ಲಿ ಬೆಳಕು ಪಸರಿಸುತ್ತದೆ” ಎಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ, ವಿಶ್ವವಂದ್ಯ ಯಕ್ಷಿ ಮಹಾಮಾತೆ ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯ ಪರಂಪರಾನುಗತ ಲಕ್ಷದೀಪೋತ್ಸವದಂದು ತಿಳಿಸಿದರು. 2ನೇ ಪುಟಕ್ಕೆ

“ಆಧ್ಯಾತ್ಮಿಕ ಜ್ಞಾನದಿಂದ ಸುಖದ ಅನುಭೂತಿ” 12ನೇ ಪಟ್ಟಾಭಿಷೇಕ ವರ್ಧಂತಿ ಉತ್ಸವ ಶುಭದಿನದಂದು ಸ್ವಸ್ತಿಶ್ರೀಗಳು



ಹೊಂಬುಜ : “ಸುಖದ ಅನುಭೂತಿಯು ಆಧ್ಯಾತ್ಮಿಕ ಜ್ಞಾನದಿಂದ ಮಾತ್ರ ಸಾಧ್ಯ. ಭೌತಿಕ ವಸ್ತುಗಳ ಸಂಗ್ರಹದಿಂದ ಯಾಂತ್ರಿಕ, ವೈಜ್ಞಾನಿಕ ವಿಷಯಗಳಿಂದ ಮನುಷ್ಯನಿಗೆ ಸುಖವು ಲಭಿಸದು. ಜ್ಞಾನ ಸಂಪಾದನೆ ಮನುಷ್ಯ ಜನ್ಮದ ಗುರಿಯಾಗಿರಬೇಕು” ಎಂದು ಪೀಠಾಧೀಶರಾದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಪಟಾಚಾರ್ಯವರ್ಯ ಮಹಾಸ್ವಾಮಿಗಳವರು 12ನೇ ವರ್ಷದ ಪಟ್ಟಾಭಿಷೇಕ ವರ್ಧಂತೋತ್ಸವದ ‘ಗುರುವಂದನಾ’ ಕಾರ್ಯಕ್ರಮದ ಬಳಿಕ ಹೇಳಿದರು.

ಪ್ರಾಚೀನ ಜೈನ ತೀರ್ಥಕ್ಷೇತ್ರ ಅತಿಶಯ ಶ್ರೀಕ್ಷೇತ್ರ ಹೊಂಬುಜ ವಿಶ್ವದಾದ್ಯಂತ ಸರ್ವಧರ್ಮೀಯರ 2ನೇ ಪುಟಕ್ಕೆ

“ಸುಜ್ಞಾನ ದೀಪಗಳು ಜೀವನವನ್ನು ಬೆಳಗಿಸಲಿ”

1ನೇ ಪುಟದಿಂದ

ಶ್ರೀ ಮಹಾವೀರ ತೀರ್ಥಂಕರರ ನಿರ್ವಾಣದ ಸಂಕೇತವಾಗಿ ದೀಪ ಪ್ರಜ್ವಲನೆಯ ಪದ್ಧತಿ ರಾಷ್ಟ್ರದಲ್ಲೆಡೆ ಪ್ರಚಲಿತವಾಯಿತು. ನಿಜ ಅರ್ಥದಲ್ಲಿ ಸುಜ್ಞಾನ ದೀಪಗಳು ಜೀವನವನ್ನು ಬೆಳಗಿಸುವಂತಾಗಲಿ ಎಂಬ ಸದ್ಭಾವನೆ ಮೂಡಲಿ ಎಂದು ಸ್ವಸ್ತಿಶ್ರೀಗಳವರು ಭಕ್ತವಂದದವರಿಗೆ ಆಶೀರ್ವದಿಸಿದರು.

ಪೂರ್ವಾಹ್ನ ‘ಜನಸಹಸ್ರನಾಮ’ ಆರಾಧನೆಯಲ್ಲಿ ಭಕ್ತಸಮೂಹ ಪಾಲ್ಗೊಂಡಿದ್ದರು. ಶ್ರೀ ನೇಮಿನಾಥ ಸ್ವಾಮಿ, ಶ್ರೀ ಕ್ಷೇತ್ರಪಾಲ, ಶ್ರೀ ಕೂಷ್ಮಾಂಡಿನಿ ದೇವಿ, ಶ್ರೀ ಸರಸ್ವತಿ ದೇವಿ ಸನ್ನಿಧಿಯಲ್ಲಿ ವಿಶೇಷ ಧಾರ್ಮಿಕ ವಿಧಾನಗಳು ನೆರವೇರಿದವು.

ಲಕ್ಷದೀಪೋತ್ಸವವು ಊರ-ಪರವೂರ ಭಕ್ತವಂದದವರ ಪಾಲ್ಗೊಳ್ಳುವಿಕೆಯಿಂದ ದೀಪ ಪ್ರಜ್ವಲನವು ವರ್ಣರಂಜಿತ, ಕಲಾವೈವಿಧ್ಯಮಯವಾಗಿ ಕಣ್ತುಂಬಿಕೊಳ್ಳುವಂತಾಯಿತು. ನಗರದಲ್ಲಿ ಸಾಲಂಕೃತ ದೇವರ ಯಾತ್ರೆಯಲ್ಲಿ ಚೆಂಡೆ, ಡೋಲು, ಸ್ಯಾಕ್ಲೋಪೋನ್, ವಾದ್ಯಗಳೊಂದಿಗೆ ಐಶ್ವರ್ಯ ಆನೆ, ಕುದುರೆಗಳು ಮನೋಹರವಾಗಿ ಹೆಜ್ಜೆ ಹಾಕಿದವು.

“ಆಧ್ಯಾತ್ಮಿಕ ಜ್ಞಾನದಿಂದ ಸುಖದ ಅನುಭೂತಿ”

1ನೇ ಪುಟದಿಂದ

ಆರಾಧನಾ ಪುಣ್ಯಧಾಮವಾಗಿದೆ. ಭಕ್ತರ ಇಷ್ಟಾರ್ಥ ದಯಪಾಲಿಸುವ ಶ್ರೀ 1008 ಪಾರ್ಶ್ವನಾಥ ಸ್ವಾಮಿ, ಜಗನ್ಮಾತೆ ಯಕ್ಷಿ ಶ್ರೀ ಪದ್ಮಾವತಿ ದೇವಿ ದರ್ಶನಾರ್ಥಿಗಳ ಜೀವನವನ್ನು ಪಾವನಗೊಳಿಸುವಂತೆ ಸದಾ ಹರಸುತ್ತಿರುವುದು ಮತ್ತು ಹೊಂಬುಜ ಶ್ರೀಕ್ಷೇತ್ರದ ಆಧ್ಯಾತ್ಮಿಕ ಪ್ರಭಾವವು ಸರ್ವತ್ರ ಪಸರಿಸುತ್ತಿರುವುದು ನಮ್ಮೆಲ್ಲರ ಭಾಗ್ಯವಾಗಿದೆ ಎಂದರು.

ಪ್ರಾತಃಕಾಲ ಶ್ರೀ ನೇಮಿನಾಥ ಸ್ವಾಮಿ, ಶ್ರೀ ಕೂಷ್ಮಾಂಡಿನಿ ದೇವಿ, ಶ್ರೀ ಸರಸ್ವತಿ ದೇವಿ ಸಾನಿಧ್ಯದಲ್ಲಿ ಧಾರ್ಮಿಕ ವಿಧಿ ನೆರವೇರಿತು. ಬಳಿಕ 1008 ಪಾರ್ಶ್ವನಾಥ ಸ್ವಾಮಿ ಸನ್ನಿಧಿಯಲ್ಲಿ ಅಷ್ಟವಿಧಾರ್ಚನೆ ಪೂಜೆ ನೆರವೇರಿಸಿದರು. ಶ್ರೀಮದ್ ದೇವೇಂದ್ರಕೀರ್ತಿ ಪೀಠದಲ್ಲಿ ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಪೀಠಾರೋಹಣ ಆಗಮೋಕ್ತ ವಿಧಿ ಪೂರ್ವಕ ನೆರವೇರಿಸಿ ಪುರೋಹಿತರಾದ ಪದ್ಮರಾಜ ಇಂದ್ರವರರು ಬಿರುದಾವಳಿ ಹೇಳಿದರು.

ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ವಿಶೇಷ ಪ್ರಾರ್ಥನೆ, ಪೂಜೆ ಸಲ್ಲಿಸಿದ ಸ್ವಸ್ತಿಶ್ರೀಗಳವರು ಶ್ರೀಕ್ಷೇತ್ರಪಾಲ, ಶ್ರೀ ನಾಗಸನ್ನಿಧಿಯಲ್ಲಿ ಪೂಜೆ ನೆರವೇರಿಸಿದರು. ನಗರ ಜಿನಾಲಯ, ಮಕ್ಕಳ ಬಸದಿ, ಬೋಗಾರ ಬಸದಿ, ತ್ರಿಕೂಟ ಜಿನಾಲಯಗಳಲ್ಲಿ ಪಟ್ಟಾಭಿಷೇಕ ವರ್ಧಂತ್ಯುತ್ಸವ ನಿಮಿತ್ತ ಪೂಜೆ ಸಲ್ಲಿಸಲಾಯಿತು.

ಶ್ರೀಗಳವರಿಗೆ ಗೌರವಾರ್ಪಣೆ :

ಹುಂಚ ಜೈನ ಸಮಾಜ, ಮಹಿಳಾ ಸಮಾಜ, ಬಿಜಾಪುರ, ಶಿವಮೊಗ್ಗ, ಸಾಗರ, ಶ್ರವಣಬೆಳಗೊಳ, ಮಂಗಳೂರು-ಉಡುಪಿ ಜಿಲ್ಲೆಗಳ ಹಾಗೂ ಹೊರರಾಜ್ಯಗಳ ಭಕ್ತವಂದದವರು ಶ್ರೀಗಳವರಿಗೆ ಫಲಪುಷ್ಪ ನೀಡಿ ಭಕ್ತಿ ಗೌರವ ಸಮರ್ಪಿಸಿದರು.

ಹೊಂಬುಜ ಶ್ರೀಕ್ಷೇತ್ರದಲ್ಲಿ ಭಕ್ತರಿಗೆ ಅನುಕೂಲಕರ ವ್ಯವಸ್ಥೆ ಕಲ್ಪಿಸಲಾಗಿದ್ದು, ಮುಂದಿನ ಯೋಜನೆಯಂತೆ ಹಸ್ತಪ್ರತಿ ಪ್ರಕಟಣೆ, ಧ್ಯಾನಕೇಂದ್ರ, ಸಮುದಾಯ ಭವನ, ತ್ಯಾಗಿನಿವಾಸ ಮುಂತಾದ ಅಭಿವೃದ್ಧಿ ಕಾರ್ಯಗಳು ಭಕ್ತರ ಮತ್ತು ಸರಕಾರದ ಸಹಕಾರದಿಂದ ನೆರವೇರಿಸಲಾಗುವುದು ಹಾಗೂ ಅಧೀನ ಕ್ಷೇತ್ರಗಳಾದ ಕುಂದಾದ್ರಿ, ವರಂಗ, ಹಟ್ಟಿಯಂಗಡಿಯಲ್ಲಿ ಅಭಿವೃದ್ಧಿ ಕಾರ್ಯಗಳು ಭಕ್ತರಿಗೆ ಸವಲತ್ತುಗಳನ್ನು ಕಲ್ಪಿಸಲಿದೆಯೆಂದರು. “ಹೊಂಬುಜ ಪುಣ್ಯಧಾಮ” ಎಂಬುದು ಸರ್ವಧರ್ಮೀಯರಿಗೆ ಅನ್ಯೋನ್ಯ ಸಂಬಂಧ ಬೆಳೆದಿರುವುದು ಸಂತಸವನ್ನುಂಟು ಮಾಡಿದೆ ಎಂಬ ವಿಚಾರವನ್ನು ಸ್ವಸ್ತಿಶ್ರೀಗಳು ಹೇಳಿ, ಸರ್ವರಿಗೂ ಶುಭ ಆಶೀರ್ವಾದ ಹರಿಸಿದರು.

ಜಿನ-ದಿನಿ ಸಮಾಜೋ ತಂ ವಿಆಣೇಜ್ಜಾ, ಠೆವಹೋ ಸಜ್ಜಣಾಣ ಹು | ಜತ್ಥ ವಿ ಮಿಲಿಊಣಂ ಚ, ವಸದಿ ಪೇಮ್ಮ-ಪುವ್ವಗಂ || 33 ||
ಅರ್ಥ: ನಿಶ್ಚಯದಿಂದ ಸಮಾಜವೆಂದು ಅದುವೇ ಕರೆಯಿಸಿಕೊಳ್ಳುತ್ತದೆ ಎಲ್ಲಿ ಏಕತೆಯಿಂದ ಸಜ್ಜನ ವ್ಯಕ್ತಿಗಳ ಸಮೂಹವು ಪ್ರೇಮಪೂರ್ವಕವಾಗಿ ನಿವಾಸ ಮಾಡುತ್ತದೆ.

ಬರಲರುವ ಪರ್ವದಿನಗಳು

ಶೋಭಕೃತನಾಮ ಸಂವತ್ಸರದ


ಮಾರ್ಗಶಿರಮಾಸ ಶುಕ್ಲಪಕ್ಷ ಪಂಚಮಿಯಿಂದ ಪುಷ್ಯಮಾಸ ಶುಕ್ಲಪಕ್ಷ ಸಪ್ತಮಿಯವರೆಗೆ

ಮಾರ್ಗಶಿರ ಮಾಸ:	ಜ. 04 ಗುರು-ಅಷ್ಟಮಿ-ಹಸ್ತ
ಡಿ. 17 ಭಾನು-ಹಸ್ತ-ಪಂಚಮಿ	ಜ. 05 ಶುಕ್ರ-ನವಮಿ-ಚಿತ್ತಾ
ಡಿ. 18 ಸೋಮ-ಚಿತ್ತ-ಷಷ್ಠಿ	ಜ. 06 ಶನಿ-ದಶಮಿ-ಸ್ವಾತಿ
ಡಿ. 19 ಮಂಗಳ-ಸ್ವಾತಿ-ಸಪ್ತಮಿ	ಜ. 07 ಭಾನು-ಏಕಾದಶಿ-ವಿಶಾಖ
ಡಿ. 20 ಬುಧ-ವಿಶಾಖ-ಅಷ್ಟಮಿ	ಜ. 08 ಸೋಮ-ದ್ವಾದಶಿ-ಅನುರಾಧ
ಡಿ. 21 ಗುರು-ಜ್ಯೇಷ್ಠ-ನವಮಿ	ಜ. 09 ಮಂಗಳ-ತ್ರಯೋದಶಿ-ಜ್ಯೇಷ್ಠಾ
ಡಿ. 22 ಶುಕ್ರ-ಮೂಲ-ದಶಮಿ	ಜ. 10 ಬುಧ-ಚತುರ್ದಶಿ-ಮೂಲ
ಡಿ. 23 ಶನಿ-ಪೂ.ಷಾ.-ಏಕಾದಶಿ	ಜ. 11 ಗುರು-ಅಮವಾಸ್ಯೆ-ಪೂ.ಷಾ.
ಡಿ. 24 ಭಾನು-ಉ.ಷಾ.-ದ್ವಾದಶಿ	ಪುಷ್ಯ ಮಾಸ:
ಡಿ. 25 ಸೋಮ-ಶ್ರವಣ-ತ್ರಯೋದಶಿ	ಜ. 12 ಶುಕ್ರ-ಪ್ರತಿಪದ-ಉ.ಷಾ.
ಡಿ. 26 ಮಂಗಳ-ಧನಿಷ್ಠ-ಚತುರ್ದಶಿ	ಜ. 13 ಶನಿ-ಬಿದಿಗ-ಶ್ರವಣ
ಡಿ. 27 ಬುಧ-ಶತಭಿಷಾ-ಪುಣ್ಯಮಿ	ಜ. 14 ಭಾನು-ತದಿಗ-ಚತುರ್ಥಿ-ಧನಿಷ್ಠ, ಶ್ರೀಕ್ಷೇತ್ರ ಕುಂದಾದ್ರಿ ವಾರ್ಷಿಂಯ ಚಾತ್ರಾ ಮಹೋತ್ಸವ.
ಡಿ. 29 ಶುಕ್ರ-ಉ.ಭಾ.-ಬಿದಿಗ	ಜ. 15 ಸೋಮ-ಪಂಚಮಿ-ಶತಭಿಷಾ
ಡಿ. 31 ಭಾನು-ಶತಭಿಷಾ-ಚತುರ್ಥಿ	ಜ. 16 ಮಂಗಳ-ಷಷ್ಠಿ-ಪೂ.ಭಾ.-ಉ.ಭಾ.
ಜ. 01 ಸೋಮ-ಪಂಚಮಿ-ಮಘಾ	ಜ. 17 ಬುಧ-ಸಪ್ತಮಿ-ರೇವತಿ
ಜ. 02 ಮಂಗಳ-ಷಷ್ಠಿ-ಪೂರ್ವಾ	
ಜ. 03 ಬುಧ-ಸಪ್ತಮಿ-ಉತ್ತರ	

ಕುಂದಾದ್ರಿ ವಾರ್ಷಿಕ ಜಾತ್ರಾ ಮಹೋತ್ಸವ

ಪ್ರತಿ ವರ್ಷದಂತೆ ಈ ವರ್ಷವೂ ಜನವರಿ 14, 2024ರ ಭಾನುವಾರದಂದು ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಅಧೀನ ಕ್ಷೇತ್ರವಾಗಿರುವ ಕುಂದಾದ್ರಿ ಕ್ಷೇತ್ರದಲ್ಲಿ ವಾರ್ಷಿಕ ಪೂಜಾ ಮಹೋತ್ಸವವು ನೆರವೇರಲಿದೆ. ಅಂದು ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ನವಕಳಶಾಭಿಷೇಕ, ವಿಶೇಷ ಪೂಜೆ, ಶ್ರೀ ಪದ್ಮಾವತಿ ದೇವಿ ಪೋಡಶೋಪಚಾರ ಪೂಜೆ ಹಾಗೂ ಆಚಾರ್ಯ ಕುಂದಕುಂದರ ಪಾದಚರಣಗಳಿಗೆ ಪಾದಪೂಜೆ ಏರ್ಪಡಿಸಲಾಗಿದೆ. ಬೆಳಿಗ್ಗೆ 8 ರಿಂದ ಪೂಜಾ ವಿಧಾನಗಳು ಆರಂಭಗೊಳ್ಳಲಿವೆ. ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ದಿವ್ಯ ಸಾನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ಮಕರ ಸಂಕ್ರಾಂತಿಯ ಶುಭದಿನದಂದು ಕುಂದಾದ್ರಿ ಶ್ರೀಕ್ಷೇತ್ರದಲ್ಲಿ ಧಾರ್ಮಿಕ ವಿಧಿ-ವಿಧಾನಗಳು ನೆರವೇರಲಿವೆ. ಈ ಧಾರ್ಮಿಕ ವಿಧಿ-ವಿಧಾನಗಳಲ್ಲಿ ಭಕ್ತಬಾಂಧವರು ಭಾಗವಹಿಸುವಂತೆ ಅಪೇಕ್ಷಿಸಲಾಗಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : ಫೋ: 08185-262722, ಮೊ: 9482781142, 8762546387. ಆಡಳಿತಾಧಿಕಾರಿಗಳು, ಶ್ರೀ ಹೊಂಬುಜ ಜೈನ ಮಠ.

ಶ್ರೀ ಪದ್ಮಾಂಬಾ ಜೈನ ದಿನದರ್ಶಿಕೆ-2024 ಬಿಡುಗಡೆ ಮಾರಾಟಕ್ಕೆ ಲಭ್ಯ



ಅತಿಶಯ ಶ್ರೀಕ್ಷೇತ್ರ ಹೊಂಬುಜದಿಂದ ಕನ್ನಡ ಭಾಷೆಯಲ್ಲಿ ಪ್ರಕಟಿಸಲ್ಪಡುವ ಶ್ರೀ ಪದ್ಮಾಂಬಾ ದಿನದರ್ಶಿಕೆ-2024 ಡಿ. 02ರ ಲಕ್ಷದೀಪೋತ್ಸವದಂದು ಸ್ವಸ್ತಿಶ್ರೀಗಳವರು ಬಿಡುಗಡೆಗೊಳಿಸಿದರು. ಪ್ರತಿಯೊಂದು ದಿನದ ಧಾರ್ಮಿಕ ಮಹತ್ವವನ್ನು ಆಚರಿಸುವುದು ಪ್ರತಿಯೋರ್ವರ ಧರ್ಮ ಮತ್ತು ಕರ್ತವ್ಯ ಎಂದು ಶುಭ ಹಾರೈಸಿದರು. ಪ್ರಕಟಗೊಂಡಿರುವ “ಶ್ರೀ ಪದ್ಮಾಂಬಾ ಜೈನ ದಿನದರ್ಶಿಕೆ” ಶ್ರೀಕ್ಷೇತ್ರದಲ್ಲಿ ಲಭ್ಯವಿದೆ. ದಿನದರ್ಶಿಕೆಯ ಬೆಲೆ 50/- ಅಂಚೆಯ ಮೂಲಕ ಪಡೆಯಲಿಚ್ಛಿಸುವವರು ಅಂಚೆ ವೆಚ್ಚ ಸೇರಿ ರೂ. 80/-ಶ್ರೀಮಠದ ವಿಳಾಸಕ್ಕೆ ಕಳುಹಿಸಿದಲ್ಲಿ ಅಂಚೆ ಮೂಲಕ ಕಳುಹಿಸಲಾಗುವುದು.

ಪಂಚನದಿಗಳ ಉಗಮಸ್ಥಾನ ಶ್ರೀ ಕುಮದ್ವತಿ ತೀರ್ಥದ ದೀಪೋತ್ಸವ “ಪ್ರಕೃತಿ ಸಂರಕ್ಷಣೆ, ನ್ಯಾನೀಯ ಇತಿಹಾಸ ಸ್ಮರಣೆ”

-ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : “ಪ್ರಾಚೀನ ತೀರ್ಥಕ್ಷೇತ್ರಗಳು ಪ್ರಕೃತಿ-ಪರಿಸರ ರಕ್ಷಣೆಯ ಸಂದೇಶ ಸಾರುವ ಐಹಿತ್ಯ ಹೊಂದಿವೆ. ನದಿಗಳ ಮೂಲವಾಗಿರುವ ಕುಮದ್ವತಿ ತೀರ್ಥವು ಪ್ರಕೃತಿಯ ಒಡಲಿನಿಂದ ಜಲಧಾರೆಯನ್ನು ಮಾನವ ಕುಲಕ್ಕೆ ಮತ್ತು ಪ್ರಾಣಿ ಪಕ್ಷಿಗಳಿಗೆ ನೀಡುವ ಅಪೂರ್ವ ತಾಣವಾಗಿದೆ” ಎಂದು ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಪೀಠಾಧಿಪತಿಗಳಾದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ತಿಳಿಸಿದರು.

ಅವರು ಶ್ರೀಕ್ಷೇತ್ರದಲ್ಲಿ ಭಗವಾನ ಶ್ರೀ ಪಾರ್ಶ್ವನಾಥ ಸ್ವಾಮಿ, ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ಲಕ್ಷದೀಪೋತ್ಸವದ ಬಳಿಕ ಭೂಮಿಗೆ ಅಮೂಲ್ಯ ಜಲನಿಧಿಯಾಗಿ ಆರಾಧಿಸಲ್ಪಡುವ ಕುಮದ್ವತಿ ತೀರ್ಥದಲ್ಲಿ ಕಾರ್ತಿಕ ಲಕ್ಷದೀಪೋತ್ಸವ ನಿಮಿತ್ತ ದಿನಾಂಕ 11-12-2023ರ ಸೋಮವಾರದಂದು ನಡೆದ ಧಾರ್ಮಿಕ ಪ್ರವಚನದಲ್ಲಿ “ಅತ್ಯಾಧುನಿಕ ತಂತ್ರಜ್ಞಾನದ ಬಳಕೆಯಿಂದ ಜೀವನ ನಿರ್ವಹಣೆ ಸುಲಲಿತ. ಆದರೆ ನಮ್ಮ ಪೂರ್ವಜರು ಆರಾಧಿಸುವ ಪುಣ್ಯಪವಿತ್ರ ಸಾನಿಧ್ಯದ ಇತಿಹಾಸ ಅರಿತು, ಪರಂಪರೆ ಉಳಿಸುವ ಮೂಲಕ ಆಧ್ಯಾತ್ಮಿಕ ಸ್ಪರ್ಶದಿಂದ ಶಾರೀರಿಕ-ಮಾನಸಿಕ ಆರೋಗ್ಯ ವರ್ಧಿಸುತ್ತದೆ. ಧಾರ್ಮಿಕ ಪ್ರಜ್ಞೆ ಬೆಳೆದು ಪ್ರೀತಿ ವಾತ್ಸಲ್ಯದ ಅನ್ಯೋನ್ಯ ಸಂಬಂಧಗಳು ಸಮಾಜದ ಒಳಿತಿಗಾಗಿ ಸೇವೆ ಸಲ್ಲಿಸುವಂತೆ ಪ್ರೇರಣೆ ನೀಡುತ್ತದೆ ಎಂದು ವಿವರಿಸುತ್ತಾ ಕಾರ್ತಿಕ ಮಾಸದಲ್ಲಿ ದೀಪಾರಾಧನೆಯ ಸಂಸ್ಕೃತಿಯು ಸ್ಥಾನಿಕ ಅಭಿವೃದ್ಧಿ, ರಕ್ಷಣೆಗಾಗಿ ಸಂದೇಶ ನೀಡುತ್ತಿದ್ದು, ಪ್ರತಿಯೋರ್ವರ ಸದ್ಭಾವನೆಯ ಜೀವನ ಯಶಸ್ವಿಯಾಗಲಿ” ಎಂದು ಆಶೀರ್ವಚನ ನೀಡಿದರು.

ಊರ ಸಮಸ್ತರು, ಪರವಾರ ಭಕ್ತರು ವೈಶಿಷ್ಟ್ಯಪೂರ್ಣ ದೀಪಾರಾಧನೆಯ ವರ್ಣರಂಜಿತ ದೃಶ್ಯಗಳಿಂದ ಮಂತ್ರಮುಗ್ಧರಾದರು. ಶ್ರೀಮಠದ ಕುಂದಕುಂದ ವಿದ್ಯಾಪೀಠದ ವಿದ್ಯಾರ್ಥಿಗಳು, ಹುಂಚ-ಬಿಲ್ಲೇಶ್ವರ ಗ್ರಾಮದ ನಾಗರಿಕರು ಲಕ್ಷದೀಪೋತ್ಸವದ ದೃಶ್ಯಾವಳಿಯಿಂದ ಪುನೀತರಾದರು.

ನೂತನ ಮಾನಸ್ತಂಭದ ಪ್ರತಿಷ್ಠಾಪನ ಕಾರ್ಯಕ್ರಮ “ಧರ್ಮಕಲ್ಯಾಣಕ್ಕೆ ಮನುಷ್ಯ ಉತ್ತಮ ಭಾವನೆಗಳು ಅಗತ್ಯ”

ಪರಮಪೂಜ್ಯ ಸ್ವಸ್ತಿಶ್ರೀ ಸಿದ್ಧಾಂತಕೀರ್ತಿ ಭಟ್ಟಾರಕ ಶ್ರೀಗಳು



ಕುಣಿಗಲ್ : ಯಾವುದೇ ಧರ್ಮಕಲ್ಯಾಣ ಕಾರ್ಯಕ್ರಮದ ಯಶಸ್ಸಿಗೆ ಮನುಷ್ಯನ ಉತ್ತಮ ಭಾವನೆಗಳು ಅತಿ ಅಗತ್ಯ ಎಂದು ಶ್ರೀಕ್ಷೇತ್ರ ಆರತಿಪುರ ಜೈನಮಠದ ಪೀಠಾಧಿಪತಿಗಳಾದ ಪರಮಪೂಜ್ಯ ಸ್ವಸ್ತಿಶ್ರೀ ಸಿದ್ಧಾಂತಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳು ಪಟ್ಟಣದ ನೂತನ ಶ್ರೀ ಪಾರ್ಶ್ವನಾಥ ಜಿನಮಂದಿರದ ನೂತನ ಮಾನಸ್ತಂಭದ ಪ್ರತಿಷ್ಠಾಪನ ಕಾರ್ಯಕ್ರಮದ ಪಾವನ ಸಾನಿಧ್ಯ ವಹಿಸಿ ಆಶೀರ್ವಚನ ನೀಡಿದರು.

ಕಾರ್ಯಕ್ರಮ ಉದ್ಘಾಟಿಸಿದ ಮಾನಸ್ತಂಭದ ದಾನಿ ಎನ್.ಬಿ. ಶ್ರೇಯಂಸಕುಮಾರ್ ವಾತನಾಡಿ, ಸ್ಥಳೀಯ ಶ್ರಾವಕರು ಧರ್ಮದ ಬಗ್ಗೆ ತಳೆದಿರುವ ಉತ್ಸಾಹ, ಧರ್ಮಕಾರ್ಯಕ್ರಮಗಳ ಬಗ್ಗೆ ಪ್ರಶಂಸೆ ವ್ಯಕ್ತಪಡಿಸಿದರು. ಕುಣಿಗಲ್ ಜೈನ ಸಮಾಜದ ಅಧ್ಯಕ್ಷ ಡಿ. ಮೋಹನ್‌ಕುಮಾರ್ ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದರು. ಮಾನಸ್ತಂಭದ ಪ್ರತಿಷ್ಠಾಪನ ಕಾರ್ಯಕ್ರಮದ ಅಂಗವಾಗಿ ವಿವಿಧ ವಸ್ತುಗಳ ಲೇಪನ ಅಭಿಷೇಕ, ಆರಾಧನೆಗಳನ್ನು ನೆರವೇರಿಸಿದರು. ನಂತರ ಶ್ರೀಗಳ ಪಾದಪೂಜೆ ನೆರವೇರಿಸಿ ಬೀಳ್ಕೊಡಲಾಯಿತು. ಕಾರ್ಯಕ್ರಮದಲ್ಲಿ ಕುಣಿಗಲ್, ಸಂಕೀರ್ಣ, ಮಾಯಸಂದ್ರ, ತುಮಕೂರು, ಗುಬ್ಬಿ ಸೇರಿದಂತೆ ಇತರಡೆಗಳಿಂದ ಜಿನಬಂಧುಗಳು ಭಾಗವಹಿಸಿದ್ದರು

ಗೊಮ್ಮಟಗಿರಿಯ ಬಾಹುಬಲಿಗೆ ವರ್ಣರಂಜಿತ ಮಹಾಮಸ್ತಕಾಭಿಷೇಕ



ಮೈಸೂರು : ರಾಜ್ಯದ ಪವಿತ್ರ ಕ್ಷೇತ್ರಗಳಲ್ಲಿ ಒಂದಾಗಿರುವ ಹುಣಸೂರು ತಾಲ್ಲೂಕಿನ ಬಿಳಿಕೆರೆ ಹೋಬಳಿಯ ಗೊಮ್ಮಟಗಿರಿಯಲ್ಲಿ ವಿರಾಜಮಾನವಾಗಿ ನಿಂತಿರುವ ಬಾಹುಬಲಿ ಸ್ವಾಮಿಗೆ ನ. 26ರ ಭಾನುವಾರದಂದು 74ನೇ ವರ್ಷದ ಮಹಾಮಸ್ತಕಾಭಿಷೇಕ ವಿಜೃಂಭಣೆಯಿಂದ ಜರುಗಿತು.

ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಕನಕಗಿರಿ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಆರತಿಪುರ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಸಿದ್ಧಾಂತಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಕಂಬದಹಳ್ಳಿ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಹಾಗೂ ವರೂರು ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಧರ್ಮಸೇನ ಭಟ್ಟಾರಕ ಮಹಾಸ್ವಾಮೀಜಿಗಳವರ ಸಾನಿಧ್ಯದಲ್ಲಿ ಮಹಾಮಸ್ತಕಾಭಿಷೇಕ ಜರುಗಿತು.

ಧಾರ್ಮಿಕ ವಿಧಿ-ವಿಧಾನಗಳ ನಂತರ ಗೊಮ್ಮಟಗಿರಿ ಬೆಟ್ಟದ ಮೇಲಿನ 18 ಅಡಿ ಎತ್ತರದ ಬಾಹುಬಲಿ ಸ್ವಾಮಿ ಮೂರ್ತಿಗೆ ಹರಾಜಿನಲ್ಲಿ ಕೊಂಡ ಭಕ್ತರು ಕಳಸಗಳನ್ನು ತಲೆಯ ಮೇಲೆ ಹೊತ್ತು ತಂದು ಅಭಿಷೇಕ ನೆರವೇರಿಸಿದರು.

ವಿವಿಧ ಅಭಿಷೇಕ : ಗೊಮ್ಮಟೇಶ್ವರನಿಗೆ ಮೊದಲಿಗೆ ಜಲಾಭಿಷೇಕ, ಬಳಿಕ ಎಳನೀರು, ಕಬ್ಬಿನಹಾಲು, ಅರಿಶಿನ, ಚಂದನ, ಕ್ಷೀರ, ಕಂಕಚೂರ್ಣ, ಅರಳು, ಸಕ್ಕರೆಪುಡಿ, ಅಕ್ಕಿಹಿಟ್ಟು ಹೀಗೆ ನಾನಾ ವಿವಿಧ ಕಷಾಯಾಭಿಷೇಕ ಹಾಗೂ ಪುಷ್ಪಾರ್ಚನೆ ಮಾಡಲಾಯಿತು.

ಪ್ರತಿ ಅಭಿಷೇಕಗಳನ್ನು ಕಣ್ಣುಬಿಕ್ಕೊಂಡ ಭಕ್ತರು ‘ವಿರಾಟ್ ಬಾಹುಬಲಿ ಮಹಾರಾಜ್ ಕೀ ಜೈ’ ಎನ್ನುತ್ತಾ ಜಯಘೋಷ ಮೊಳಗಿಸಿದರು.

ರಾಜ್ಯದ ವಿವಿಧೆಡೆಗಳಿಂದ ಭಕ್ತರು ಹಾಗೂ ಸುತ್ತಮುತ್ತಲಿನ ಗ್ರಾಮಗಳಿಂದ ಸಾವಿರಾರು ಮಂದಿ ಗ್ರಾಮಸ್ಥರು ಮಸ್ತಕಾಭಿಷೇಕವನ್ನು ಕಣ್ಣುಬಿಕ್ಕೊಂಡರು.

ಗೊಮ್ಮಟಗಿರಿ ಕ್ಷೇತ್ರದ ಸೇವಾ ಸಮಿತಿಯ ಅಧ್ಯಕ್ಷ ಎಸ್.ಡಿ. ಮನ್ಮಥ್‌ರಾಜ್, ಕಾರ್ಯದರ್ಶಿ ಪದ್ಮರಾಜಯ್ಯ, ಖಜಾಂಚಿ ರಾಜೇಶ, ಪೂಜಾ ಸಮಿತಿ ಅಧ್ಯಕ್ಷ ಸಂತೋಷ ಮತ್ತಿತರ ಮುಖಂಡರ ನೇತೃತ್ವದಲ್ಲಿ ಸಕಲ ಧಾರ್ಮಿಕ ಕಾರ್ಯಗಳು ಹಾಗೂ ಮಹಾಮಸ್ತಕಾಭಿಷೇಕ ಜರುಗಿತು. ಮಹಾಮಸ್ತಕಾಭಿಷೇಕಕ್ಕೂ ಮೊದಲು ಸ್ವಾಮೀಜಿ ಆಶೀರ್ವಚನ ನೀಡಿದರು. ಮಸ್ತಕಾಭಿಷೇಕಕ್ಕೆ ಬಂದ ಭಕ್ತರಿಗೆ ದಾನಿಗಳು ಅನ್ನಸಂತರ್ಪಣೆ ನಡೆಸಿಕೊಟ್ಟರು.

ಈ ವೇಳೆ ಬಿಳಿಕೆರೆ ತಾಣಿಯಿಂದ ಬಂದೋಬಸ್ತ್ ಏರ್ಪಡಿಸಲಾಗಿತ್ತು. ಈ ಬಾರಿ ನೂತನವಾಗಿ ನಿರ್ಮಾಣವಾಗಿರುವ 3 ಅಡಿಧಿ ನಿವಾಸಗಳ ಲೋಕಾರ್ಪಣೆ ಮಾಡಲಾಯಿತು.

ಮೂಗೂರು ಬಸದಿಯ ಜೀರ್ಣೋದ್ಧಾರ ನಿಮಿತ್ತ ಗುದ್ದಲ ಪೂಜೆ



ಮೈಸೂರು ಜಿಲ್ಲೆ ತಿ. ನರಸೀಪುರ ತಾಲ್ಲೂಕು ಮೂಗೂರು ಗ್ರಾಮದಲ್ಲಿರುವ ಭಗವಾನ್ ಶ್ರೀ 1008 ಪಾರ್ಶ್ವನಾಥ ತೀರ್ಥಂಕರರ ಬಸದಿಯ ಜೀರ್ಣೋದ್ಧಾರದ ನಿಮಿತ್ತ, ಡಿ.05 ರಂದು ಕನಕಗಿರಿ ಕ್ಷೇತ್ರದ ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಸ್ವಾಮೀಜಿಯವರು ಭೂಮಿ ಪೂಜೆಯನ್ನು ನೆರವೇರಿಸಿದರು. ಧಾರ್ಮಿಕ ಕಾರ್ಯಕ್ರಮವನ್ನು ಶ್ರೀಮತಿ ಸಪ್ನಾ ಲಕ್ಷ್ಮೀಶರವರ ದೇವತಾ ಪ್ರಾರ್ಥನೆಯೊಂದಿಗೆ ಪ್ರಾರಂಭಿಸಲಾಯಿತು.

ಸಾವಿರ ವರ್ಷ ಐತಿಹಾಸಿಕ ಹಿನ್ನೆಲೆ ಹೊಂದಿರುವ ಈ ಬಸದಿಯನ್ನು ಧರ್ಮಸ್ಥಳದ ಪೂಜ್ಯ ಡಾ. ವೀರೇಂದ್ರ ಹೆಗ್ಗಡೆಯವರ ಮಾರ್ಗದರ್ಶನದಲ್ಲಿ ನಡೆಯುತ್ತಿರುವ ಶ್ರೀ ಧರ್ಮಸ್ಥಳದ ಧರ್ಮೋತ್ಥಾನ ಟ್ರಸ್ಟ್‌ನ ವತಿಯಿಂದ ಜೀರ್ಣೋದ್ಧಾರದ ಕಾರ್ಯವನ್ನು ನಡೆಸಿಕೊಡಲಿದ್ದಾರೆ. ಈ ದೇವಾಲಯದ ಬಗ್ಗೆ ಶ್ರೀ ನಾ. ಪ್ರಸನ್ನ ಕುಮಾರ್ ಇವರು ಪ್ರಾಸ್ತಾವಿಕ ನುಡಿಗಳನ್ನು ನುಡಿದರು. ಇತಿಹಾಸದ ಬಗ್ಗೆ ಡಾ. ಹೆಚ್.ಎ ಪಾರ್ಶ್ವನಾಥರವರು ವಿವರಿಸಿದರು. ಭಟ್ಟಾರಕ ಸ್ವಾಮೀಜಿಯವರು ಬಸದಿಯ ಮಹಿಮೆ ಮತ್ತು ಹಿನ್ನೆಲೆಯ ಬಗ್ಗೆ ತಿಳಿಸುತ್ತಾ ಇದು ಅತಿಶಯವಾದ ಪುರಾತನ ಬಸದಿಯಾಗಿದ್ದು, ಮೂರ್ತಿ ಮತ್ತು ದೇವಾಲಯವು 13-14ನೇ ಶತಮಾನದ ಗಂಗರ ಕಾಲದ ಶಿಲ್ಪ ರಚನೆಯಾಗಿರುತ್ತದೆ. ಈ ಅತಿಶಯ ಮೂರ್ತಿಯನ್ನು “ಶ್ರೀ 1008 ವಿಜಯ ಪಾರ್ಶ್ವನಾಥ” ಎಂದು ಪ್ರಸಿದ್ಧಿ ಹೊಂದಿದ್ದು, ಈ ಪ್ರದೇಶದಲ್ಲಿ ವಿಜಯದಶಮಿಯ ಬಹಳ ವಿಜೃಂಭಣೆಯಿಂದ ಆಚರಿಸಲಾಗುತ್ತಿತ್ತು ಎಂದು ತಿಳಿಸಿದರು. ಮೈಸೂರು, ತಿ.ನರಸೀಪುರ, ಕೊಳ್ಳೇಗಾಲ, ಚಾಮರಾಜನಗರ ಮುಂತಾದ ಕಡೆಗಳಿಂದ ಭಕ್ತಾದಿಗಳು ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಿದ್ದರು.

ಶ್ರೀಕ್ಷೇತ್ರ ಹೊಂಬುಜದಲ್ಲಿ ಲಕ್ಷದಿಪೋತ್ಸವ ಸಂಭ್ರಮ



ಹೊಂಬುಜದ ಅಧೀನ ಕ್ಷೇತ್ರ ಹಟ್ಟಿಯಂಗಡಿಯಲ್ಲಿ ನ. 25ರಂದು ದೀಪೋತ್ಸವ




ಹೊಂಬುಜದ ಅಧೀನ ಕ್ಷೇತ್ರ ವರಂಗದಲ್ಲಿ ನ.27ರಂದು ದೀಪೋತ್ಸವ



ದೀಪಾಲಂಕೃತ ಹೊಂಬುಜ ಬಸದಿಯ ಪ್ರಾಂಗಣ.



ಹೊಂಬುಜ ಪದ್ಮಾವತಿ ಅಮ್ಮನವರು




ಪುರಾತನ ಮಕ್ಕಳಬಸದಿಯಲ್ಲಿ ಡಿ. 03ರಂದು ದೀಪೋತ್ಸವ



ಪುರಾತನ ಭೋಗಾರ ಬಸದಿಯಲ್ಲಿ ಡಿ. 04ರಂದು ದೀಪೋತ್ಸವ



ಶ್ರೀಕ್ಷೇತ್ರದ ನಗರ ಜಿನಾಲಯದಲ್ಲಿ ಡಿ. 05ರಂದು ದೀಪೋತ್ಸವ



ಶ್ರೀಕ್ಷೇತ್ರದ ತ್ರಿಕೂಟ ಜಿನಮಂದಿರದಲ್ಲಿ ಡಿ. 06ರಂದು ದೀಪೋತ್ಸವ.



ಹೊಂಬುಜದ ಪಂಚಬಸದಿಯಲ್ಲಿ ಡಿ. 07ರಂದು ದೀಪೋತ್ಸವ.

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2021-23

Date of Posting 17th of every month. Sub Post office, Humcha - 577436

ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ.

ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬